

नाले, नालियों का पानी सड़कों पर भरा, घरों तक जा पहुंचा

आधे घंटे की तेज बारिश में कई स्थानों पर जलप्लावन के नजारे



जबलपुर। गुरुवार सुबह करीब 8 बजे से शुरू हुई तेज बारिश ने शहर को पूरी तरह पानी-पानी कर दिया। बारिश का सिलसिला 9:30 बजे तक लगातार मूसलधार बना रहा। इस एक घंटे में करीब 32.1 मिलीमीटर (सवा इंच से अधिक) वर्षा दर्ज की गई। रात से ही हल्की बूंदाबांदी हो रही थी, लेकिन सुबह की रफ्तार ने हालात बिगाड़ दिए। फिर देर शाम तक रुक रुक कर बारिश का सिलसिला जारी रहा।

बारिश के कारण शहर के कई इलाकों में जलभराव हो गया है। दमोह नाका, सिद्ध बाबा रोड, चैरीताल, हरदौल मंदिर, और दीक्षितपुरा मार्ग में दो फीट तक पानी जमा हो गया। निचले इलाकों में स्थिति और खराब रही। सिद्ध बाबा

इलाक़े में तो दुकानों और घरों में पानी घुस गया। स्थानीय लोगों ने बताया कि एक महीने पहले यहां सड़क निर्माण हुआ था, लेकिन ठेकेदार ने पुराने स्तर पर मिट्टी न हटाकर सीधा ऊंचा निर्माण कर दिया, जिससे पानी की निकासी रुक गई और पानी घरों में घुस गया।

अतिक्रमण बना बाधा

बारिश के कारण लेमागार्डन, सिंधी कैंप, ठक्कर ग्राम, न्यू रामनगर, आनंद कालोनी, और सिविक सेंटर जैसे इलाकों में पानी भर गया। इन क्षेत्रों में जलनिकासी की उचित व्यवस्था नहीं है, और नालियों पर अतिक्रमण ने हालात और बिगाड़ दिए हैं। स्थानीय निवासी प्रशासन पर लापरवाही का आरोप लगा रहे हैं। लोगों का कहना है कि अभी तो बरसात की शुरुआत ही है, और ये हालात हैं, आने वाले दिनों में स्थिति और भी खराब हो सकती है। उन्होंने जल्द से जल्द नालियों की सफाई और अतिक्रमण हटाने की मांग की है।

12 दिन से नहीं सूखी सड़कें

इस बार मानसून की आगद के बाद जबलपुर में बारिश थमने का नाम नहीं ले रही। बीते 12 दिनों से लगातार हो रही मंद मंद और तेज बारिश ने शहर की सड़कों को सूखने नहीं दिया है। सड़कों से लेकर मोहल्लों तक जलभराव की स्थिति बन चुकी है। मौसम विभाग ने अगले तीन दिनों तक और मूसलधार बारिश की चेतावनी जारी की है।

घरों और दुकानों में भरा नालियों का पानी

गुरुवार की सुबह आधे घंटे की तेज बारिश से राधाकृष्ण वार्ड में लोगों के घरों दुकानों में नाले नालियों का पानी भर गया। क्षेत्रीय नागरिक एड तरुण कुमार रोहितस ने बताया कि सिंधी कैंप में विगत 2 माह से नालियों की सफाई न होने और राधाकृष्ण वार्ड ठक्कर ग्राम वार्ड से लगा हुआ नाला जिसकी बारिश पूर्व सफाई होनी थी जो नहीं हुई। ठक्कर ग्राम वार्ड क क्षेत्रीय पार्षद गुलाम दुसेन से बोलने के बाद भी ध्यान नहीं दिया गया परिणाम स्वरूप भारी बारिश से जाम नाले नालियों का पानी आज घरों में किचिन तक पहुंचा लोगों की किचन दुकानों के अंदर पानी आने से राशन खाद्य सामग्री खराब हुई। आम नागरिकों ने निगम प्रशासन के खिलाफ आक्रोश व्यक्त किया तत्काल महापौर को फोन लगाया जिससे आन तालैया जेन कर्मक 8 के सफाई कर्मी नाला गैज सक्रिय हुई साथ ही राधाकृष्ण वार्ड की पार्षद माधुरी सोनकर बारिश समाप्त होने के 2 घंटे बाद आई और नालियों पर अतिक्रमण अलग करने के लिए कहा।

दावों की पोल खुली

बारिश के पहले ही दौर में शहर की सड़कों पर नालियों का पानी आने से उन दावों की पोल खुल गई जिनमें कहा गया था कि इस बार जलप्लावन नहीं होगा। नाले, नालियों की सफाई के साथ साथ पानी निकासी में बाधक

अतिक्रमण भी हटा दिए गए हैं। खास बात तो यह है कि जिन क्षेत्रों में हाल ही में सड़कें बनी हैं, वहां भी जलभराव की समस्या खड़ी हो गई है। विशेषज्ञों का कहना है कि सही प्लानिंग और समय पर सफाई होती तो हालात इतने खराब नहीं होते।



छाए कजरारे बादल बरसे झमाझम

जबलपुर।

गुरुवार की सुबह से झमाझम बारिश हुई। दोपहर में कुछ देर मौसम खुलने बाद फिर मध्यम वर्षा होने लगी थी। गुरुवार को सुबह से शाम तक करीब 2 इंच बारिश ने शहर को तरबतर कर दिया। छुटपुट वर्षा को दौर देर रात तक जारी रहा। मौसम विभाग का कहना है कि मानसूनी बादल अब धीरे धीरे सक्रिय हो रहे हैं, गुरुवार को सुबह से ही आसमान पर बादल आते जाते रहे और सुबह 9 बजे से 11 बजे तक अच्छी खासी बारिश हुई। शाम 5.30 बजे के बाद आसमान पर घने बादल छाए और हल्की वर्षा शुरू हो गई। तेज बारिश के बाद कई स्थानों पर जलप्लावन की स्थिति बन गई। कछियाना, अग्रवाल कालोनी, नरथैया, बल्देवबाग, चैरीताल, दीक्षितपुरा आदि क्षेत्रों में पानी भरने की शिकायतें प्राप्त हुईं। कुछ देर तक रिमझिम बारिश का दौर चलता रहा। मौसम विभाग का कहना है कि अगले 48 घण्टों के दौरान जिले के अधिकांश स्थानों में भारी वर्षा हो सकती है। स्थानीय मौसम विज्ञान केन्द्र से प्राप्त जानकारी के अनुसार हवा के कम दबाव का क्षेत्र बनने से गुरुवार की शाम

शानदार बारिश हुई एक घण्टे के दौरान करीब 40.02 मिलीमीटर वर्षा के बाद तापमान में गिरावट आई। पिछले 24 घण्टों के दौरान नगर का अधिकतम तापमान 29.05 डिग्री सेल्सियस सामान्य से 4 डिग्री कम दर्ज किया गया, वहीं न्यूनतम तापमान 25.0 सामान्य दर्ज किया गया। हवा में नमी प्रातःकाल 97 प्रतिशत व सांय काल 95 प्रतिशत आंकी गई। कल शाम हुई बारिश 40.02 मिली मीटर दर्ज की गई। एक जून से अब तक कुल वर्षा 140.07 मिली मीटर (लगभग 6 इंच बारिश) दर्ज की जा चुकी है। सूर्योदय सुबह 5.27 बजे और सूर्यास्त 07.00 बजे हुआ। दक्षिणी पश्चिमी हवाएं 4 से 5 किलोमीटर प्रति घण्टे की रफ्तार से चलीं अगले 24 घण्टों के दौरान जबलपुर संभाग में कई स्थानों पर वर्षा की संभावना है।

मौसम विभाग की चेतावनी

मौसम विभाग ने चेतावनी जारी की है कि अगले तीन दिनों तक शहर में मूसलधार बारिश जारी रहने की संभावना है। ऐसे में प्रशासन और नागरिकों को सतर्क रहने की आवश्यकता है।

नागपुर में आयोजित वर्ल्ड रिकार्ड गायन में नगर के एड. निशिकांत चौधरी सम्मानित

जबलपुर। गिनीज वर्ल्ड रिकार्ड प्राप्त मनीष पाटिल फाउंडेशन नागपुर द्वारा हमारा संविधान हमारा स्वाभिमान के अंतर्गत आयोजित संविधान के 75 वर्ष पूर्ण होने के उपलक्ष्य में 75 घंटे गायन का विश्व रिकार्ड बनाया गया। प्रतियोगिता में नगर के एड. निशिकांत चौधरी ने प्रतिभागी के रूप में विशेष पुरस्कार प्राप्त किया। डॉ. बाबा साहेब आम्बेडकर इंटरनेशनल कन्वेंशन सेंटर नागपुर में आयोजित समारोह में मनीष पाटिल फाउंडेशन के चेयरमैन मनीष पाटिल, मिलिंद माने एवं आयोजन समिति से स्मृति चिह्न एवं प्रमाण पत्र प्रदान कर एड. निशिकांत चौधरी को सम्मानित किया। कार्यक्रम में वरिष्ठ गायकों को शुभचिंतकों ने शुभकामनाएं प्रेषित की।



अंतर्राष्ट्रीय नशा निवारण दिवस पर कार्यशाला संपन्न

जबलपुर। नवयौति नशा मुक्ति सहपुनर्वास केन्द्र अवधपुरी द्वारा शासकीय स्वशासी आयुर्वेद महाविद्यालय एवं चिकित्सालय ग्वारीघाट में 26 जून अंतर्राष्ट्रीय नशा निवारण दिवस पर मादक पदार्थों के व्यापार व्यवसाय एवं सेवन की रोकथाम हेतु एक दिवसीय कार्यशाला आयोजित की गई। कार्यक्रम में सामाजिक न्याय एवं दिवंगतजन सशक्तिकरण जबलपुर संयुक्त संचालक सोनम बर्वे ने सभी उपस्थित युवाओं को मादक पदार्थों के सेवन से दूर रहने की अपील की और उपस्थितजनों को नशा मुक्ति की शपथ दिलाई। अन्य वक्ताओं ने भी अपने-अपने विचार व्यक्त किए। राष्ट्रीय सेवा योजना प्रभारी डॉ. पंकज मिश्रा ने सभी अतिथियों का आभार व्यक्त किया। इस अवसर पर हेमंत सोलंकी, श्वेता मिश्रा, नीरज रजक, डॉ. एलएल अहिरवार, डॉ. ओपी द्विवेदी, डॉ. आरके द्विवेदी, डॉ. भूपेन्द्र मिश्रा, डॉ. पंकज मिश्रा, डॉ. गरिमा तिवारी, डॉ. राकेश, डॉ. जाप्रति, डॉ. रामकुमार अग्रवाल, डॉ. मरकाम, डॉ. मनीषा राय की उपस्थिति रही।



रंगदारी वसूलने राजा चौक में चाकूबाजी, 1 घायल

जबलपुर। हनुमानताल थाना अंतर्गत राजा चौक में जबरन रुपयों की मांग कर दो बदमाशों ने दो भाईयों के साथ मारपीट कर एक भाई पर चाकू से हमला कर घायल कर दिया। हनुमानताल पुलिस थाने से प्राप्त जानकारी के अनुसार न्यू आनंदनगर पंप हाऊस के पास हनीफ चौक निवासी 22 वर्षीय आबिद अली गत रात लगभग 11 बजे अपने दोस्त की दुकान में बैठे था तभी उसके भाई अफजल का फोन आया जिसने बताया कि राजा चौक में नसीम और मुजम्मिल उससे विवाद कर उससे जबरन रुपए की मांग कर रहे हैं। सूचना पर आबिद अली मौके पर पहुंचा और नसीम से पूछा किस बात का पैसा चाहिये, इसी बात को लेकर दोनों गाली गलौज करने लगे, उसने गाली देने से मना किया तो नसीम ने चाकू से हमला कर उसकी जांच पर पीछे तर्फ चोट पहुंचा दी एवं मुजम्मिल ने मारपीट कर जान से मारने की धमकी दी। पुलिस ने दोनों आरोपियों के खिलाफ रिपोर्ट पर धारा 296, 119(1), 351(2), 3(5) बीएनएस का अपराध पंजीबद्ध कर विवेचना में लिया गया।

कालोनियों में नहीं एसटीपी प्लांट

जबलपुर। शहर के जागरूक नागरिकों ने जिला प्रशासन के समक्ष कालोनियों में सीवेज ट्रीटमेंट प्लांट को लेकर की गई लापरवाही और बिल्डर्स को इस मामले में खुली छूट देने का बड़ा सवाल खड़ा किया है। खास बात ये है कि कालोनियों के लिए ले-आउट पास करने वाले टी. एंड सी. पी. विभाग द्वारा हर कालोनी में विकास के साथ एसटीपी संयंत्र स्थापित करके जल-मल अर्थात् धूसर जल को नालों में बहाने के बजाय उसे ट्रीटमेंट के जरिए कालोनियों में ही गार्डन जैसे हरित क्षेत्र में लगाने का आदेश दिया जाता है मगर मौके पर 99 प्रतिशत कालोनियों में ऐसा कुछ भी नहीं देखा जा रहा है। इस वजह से राज्य सरकार और पर्यावरण विभाग के उस उद्देश्य को धूलधूसरित किया जा रहा है जिसके तहत शहर व लगे हुए ग्रामीण इलाकों से गुजरने वाले बड़े नालों में गंदगी को बहाने से रोक जा सके।

बिल्डरों ने किया करोड़ों का गोलमाल, नियमों की लापरवाही

कालोनी में टी. एंड सी. पी. विभाग की गाइडलाइन के मुताबिक एसटीपी संयंत्र लगाना अनिवार्य है। एक छोटे एसटीपी संयंत्र लगाने में अमूमन डेढ़ से दो करोड़ रुपए की लागत आती है। परंतु अंडर ग्राउंड अथवा ओपन ग्राउंड नाली बनाकर जल-मल/धूसर जल गंदगी बनकर कालोनियों में ही बहाया जाता रहता है। जो पर्यावरण में जहर घोलने का कारण बन रहा है।

प्लांट होल्डर रहता है अनजान

आमतौर पर कालोनी में प्लांट अथवा मकान खरीदते समय प्लांट होल्डर्स को यह नहीं बताया जाता है कि जिला प्रशासन और टी. एंड सी. पी. विभाग ने कालोनियों में एसटीपी संयंत्र लगाया जाना अनिवार्य किया गया है।

नालों में ही बहती गंदगी

शहर के जागरूक एवं वरिष्ठ नागरिकों राजेन्द्र तिवारी, अनंत चतुर्वेदी, सुधीर गुप्ता, ए.के. श्रीवास्तव, प्रकाश कुररिया, रमाकांत तिवारी, उदय सिंह बैस आदि ने कहा है कि नई बसाहट होते समय जिला प्रशासन को देखा चाहिए कि जल-मल व धूसर जल को नियमानुसार व्यवस्थित किया जा रहा है अथवा नहीं। शहर के नालों में बहने वाली गंदगी को रोकने के लिए उचित प्रबंध तथा कठोर कार्रवाई किया जाना चाहिए।

जगन्नाथ पुरी की तर्ज पर बड़ा फुहारा में स्वर्णमयी झाड़ू से रास्ता बुहारेंगे संतगण

11 रथों की एक साथ महाआरती आज

जबलपुर। जबलपुर संस्कारस्थली में भगवान जगन्नाथ स्वामी की रथ यात्रा का सैकड़ों वर्षों का इतिहास है, सन 1984 से जारी परंपरा अजोसार बड़ा फुहारा स्थित आधुनिक ढवाई की दुकान सुब्बोलाल एंड कंपनी के सामने जगदीश मंदिर गढ़ापाटक साहू समाज, जगदीश मंदिर हनुमानताल बंगाली समाज, चौरसिया समाज विट्ठल रघुराई मंदिर आईटीआई द्वारा सभी रथों का पूजन किया जाएगा रथ यात्रा स्वागत समिति के अध्यक्ष एवं नर्तक महा आरती के संस्थापक डॉ. सुधीर अग्रवाल ने बताया सभी रथों की महाआरती पूज्य जगद्गुरु स्वामी नरसिंह देवाचार्य महाराज, देवी स्वामी पार्वती महाराज, महामंडलेश्वर अश्लेश्वरचंद्रमिहिर महाराज, स्वामी गिरिशानंद महाराज, महामंडलेश्वर राधेचैतन्य महाराज, पूज्य ज्ञानेश्वरी दीदी, स्वामी कलीनंद मिहरी महाराज, स्वामी पालानंद महाराज, स्वामी रामजी शरण महाराज, चंद्रशेखरानंद महाराज, ज्योतिषचार्य रोहित महाराज, स्वामी रामेश्वरचंद्र पटेल, नगर निगम अध्यक्ष रिकुंज विज मंचासिन थे। कार्यक्रम का संचालन पूर्व जिला अध्यक्ष सुभाष तिवारी रानू ने एवं आभार गाम्भी जिला अध्यक्ष राजकुमार पटेल ने व्यक्त किया। इस अवसर पर कृषि विश्वविद्यालय कुलगुरु पी के मिश्रा, रानी दुर्गावती विश्वविद्यालय कुलगुरु राजेश कुमार वर्मा, किसान संघ के प्रांत संगठन मंत्री भरत पटेल, श्रीमती मंदवी मरावी, विनोद गौतिया, हरदेवजीत सिंह बख्श, नीलेश अवस्थी, शिव पटेल, ओमप्रकाश पटेल, रामप्रकाश गर्ग, पंकज दुबे, राजेश बाहिया, राजनीश यादव, राजेश राय, अभिनव यादव, अरविंद पटेल सहित जिले के प्रगतिशील किसान मौजूद थे।

प्राकृतिक खेती अपनाओ-धरती, पानी, गाय, पर्यावरण और जन और पशु स्वास्थ्य को बचाओ: आचार्य देवव्रत

प्राकृतिक खेती के प्रोत्साहन के लिए मप्र सरकार बनाएगी योजना : मुख्यमंत्री

जबलपुर।

गुजरात के राज्यपाल आचार्य देवव्रत ने कहा धरती, पानी, गाय, पर्यावरण और जन और पशु स्वास्थ्य को बचाना है तो प्राकृतिक खेती को अपनाया होगा। उन्होंने कहा कि भावी पीढ़ियों को बचाने के लिये जहर मुक्त खेती की ओर बदला समय की मांग है। 'एक चौपाल-प्राकृतिक खेती के नाम' कार्यक्रम में राज्यपाल आचार्य देवव्रत ने तैयार मुख्य वक्ता यह बात जिले के किसानों का आह्वान करते हुए मानस भवन सभागार राईट टाउन जबलपुर में कही। लोक निर्माण मंत्री राकेश सिंह के आह्वान पर आयोजित 'एक चौपाल-प्राकृतिक खेती के नाम' कार्यक्रम में मुख्य अतिथि के मुख्यमंत्री डॉ मोहन यादव, विशिष्ट अतिथि मप्र के किसान कल्याण एवं कृषि विकास मंत्री एदल सिंह कंसाना एवं जबलपुर के सभी जनप्रतिनिधि शामिल हुए। गाम्भी परिवेश से सजे सभागार की कुर्तियां मरने के बाद जमीन पर बैठकर और सभागार के बाहर लगी लाइव स्क्रीन पर बड़ी संख्या में किसानों कार्यक्रम को देखा और चौपाल में सहभागिता की। प्रातः 11 बजे कार्यक्रम स्थल पहुंचे किसान कार्यक्रम की समाप्ति तक कार्यक्रम स्थल में उपस्थित थे। राज्यपाल आचार्य देवव्रत ने अपने संबोधन में कहा आज जबलपुर के किसानों के बीच आने का जो अवसर मुझे मिला है इसके लिए मप्र के लोक निर्माण मंत्री राकेश सिंह का आभार व्यक्त करता हूं क्योंकि कृषि जैसा विभाग इनके पास नहीं है इसके बाद भी गुजरात प्रवास के दौरान प्राकृतिक खेती पर इन्होंने मुझसे घंटों बात की, इसके बाद भी लगातार उन्होंने मेरे से संपर्क किया और हर बार कहा प्रकृति और जीवन को बचाने के लिए प्राकृतिक खेती पर एक कार्यक्रम जबलपुर में करने की बात की उनकी इसी सोच के कारण मैं आपके बीच प्राकृतिक खेती पर बात करने आया हूं।



मंडियों में होगी दो तरह की व्यवस्था : मुख्यमंत्री

मुख्यमंत्री डॉ मोहन यादव ने प्राकृतिक खेती के नाम एक चौपाल कार्यक्रम को अद्भूत व प्रेरणादायी बताया कहा कि जिस प्रकार नमस्कार का असली महत्व कोविड के बाद आया, ठीक इसी प्रकार प्राकृतिक खेती का विचार रासायनिक खेती के दुष्परिणामों के बाद आ रहा है। मुख्यमंत्री ने कहा कि उन्होंने स्वयं खेती की है, जिसमें रासायनिक खादों की आदत नहीं थी। लेकिन पश्चिम आधुनिक सोच के कारण कृषि में रासायनिक खाद का उपयोग बढ़ा। भारतीय ज्ञान के प्रति बढ़ते



रुझान को देखते हुए गौ-पालन के लिए गौशाला बनाये जा रहे हैं, जिसके उत्पाद से प्राकृतिक खेती को बढ़ावा मिलेगा। स्वामी डॉ यादव ने कहा कि मध्यप्रदेश में प्राकृतिक खेती की बड़ी संभावना है। प्रदेश में प्राकृतिक खेती की ओर रुझान बढ़ रहा है। उन्होंने कृषि मंत्री से कहा कि प्राकृतिक खेती के प्रोत्साहन के लिए योजनाएं बनायें, वे निश्चित रूप से इसे लागू करेंगे। इसके साथ ही उन्होंने प्राकृतिक खेती और रासायनिक खेती से उत्पादित फसलों के उपार्जन के लिए मंडियों में दो तरह की व्यवस्था बनाने की घोषणा की, ताकि उत्पादित फसलों के उपभोग में कठिनाई न आये।

प्राकृतिक खेती का उल्लेख हमारे ग्रंथों में मिलता है:- सिंह

कार्यक्रम को संबोधित करते हुए लोक निर्माण मंत्री राकेश सिंह ने कहा हमारा देश हमेशा सुखमाल सुखलाम रहा है। पंच महाभूतों के महत्व को हमारे ऋषि मुनि और पूर्वज जानते थे हजारों वर्षों पूर्व के ग्रंथों में हमारी कृषि परंपरा का उल्लेख मिलता है। ऋषि पाराशर, ऋषि वराहमिहिर और ऋषि सूर्यपाल भारत की पारंपरिक कृषि और ज्योतिष परंपरा के विद्वान रहे हैं। इन्होंने प्रकृति, कृषि, ऋतुचक्र, भूमि की उर्वरता, और प्राकृतिक जीवनशैली पर महत्त्वपूर्ण बातें कही हैं। ऋषि पाराशर ने अपने ग्रंथ कृषि पाराशर, ऋषि वराहमिहिर ने ब्रह्मसंहिता, ऋषि सूर्यपाल ने अपने रचित ग्रंथ में कृषि की विधियों को बताया है।

यह रहे उपस्थित...

कार्यक्रम में राज्य सभा सांसद श्रीमती सुमित्रा बालिक, सांसद आशीष दुबे, महापौर जगत बहादुर सिंह अन्व, विधायक अजय विश्वा, अशोक रोहाणी, डॉ. अभिलाष पांडे, संतोष बरकडे, नीरज सिंह, जिला पंचायत अध्यक्ष श्रीमती आशा मुकेश गौतिया, भाजपा नगर अध्यक्ष रत्नेश सोनकर, गाम्भी अध्यक्ष राजकुमार पटेल ने कार्यक्रम का संचालन किया। कार्यक्रम का संचालन पूर्व जिला अध्यक्ष सुभाष तिवारी रानू ने एवं आभार गाम्भी जिला अध्यक्ष राजकुमार पटेल ने व्यक्त किया। इस अवसर पर कृषि विश्वविद्यालय कुलगुरु पी के मिश्रा, रानी दुर्गावती विश्वविद्यालय कुलगुरु राजेश कुमार वर्मा, किसान संघ के प्रांत संगठन मंत्री भरत पटेल, श्रीमती मंदवी मरावी, विनोद गौतिया, हरदेवजीत सिंह बख्श, नीलेश अवस्थी, शिव पटेल, ओमप्रकाश पटेल, रामप्रकाश गर्ग, पंकज दुबे, राजेश बाहिया, राजनीश यादव, राजेश राय, अभिनव यादव, अरविंद पटेल सहित जिले के प्रगतिशील किसान मौजूद थे।

बड़े फुहारों से निकलेगी रथों की सामूहिक यात्रा

भगवान जगन्नाथ स्वामी की रथयात्रा आज



सिंहवाहनी मंदिर, बड़ी खेरमाई में समाप्त होगी। बड़ी खेरमाई स्थित सिंहवाहनी मंदिर में भगवान श्री जगन्नाथ अपने बड़े भाई बलभद्र एवं बहिन देवी सुभद्रा के साथ 12 दिन विश्राम करेंगे जहाँ प्रतिदिन पूजन अर्चन, भजन कीर्तन और प्रसाद वितरण होगा। इसके पश्चात 10 जुलाई गुरुवार को शाम 5 बजे भगवान की वापसी रथयात्रा निकाली जाएगी और पुनः भगवान अपने मंदिर में विराजमान होंगे। रथयात्रा के दौरान यात्रा मार्ग में भगवान जगन्नाथ का मात और मीठी बुंदों के प्रसाद का वितरण किया जाएगा।

जगदीश मंदिर गढ़ाफाटक
श्री जगदीश स्वामी मंदिर गणेश मंदिर लोक न्यास द्वारा जगदीश मंदिर प्राण गढ़ाफाटक जबलपुर से भक्त रथयात्रा निकाली जायेगी। प्रबंध व्यसो राजकुमार साहू, तेज कुमार मोड़, पद्मन मिश्रा आदि ने उपस्थिति की अपील की है।

सिटी बंगाली क्लब की रथयात्रा
बंगाली समाज की रथ यात्रा शुक्रवार 27 जून को सायं 5.30 बजे से सिद्धि बाला बोस लायबेरी एसोसियेशन, सिटी बंगाली क्लब करमचंद चौक से प्रारंभ होगी। प्राचीन रथ यात्रा सिटी बंगाली

क्लब से निकाली जाने वाली रथ यात्रा बंगाली समाज की प्राचीन रथ यात्रा है जो वर्ष 1967 से निकली जा रही है, वर्ष 2022 में जगन्नाथ मंदिर बनवाकर पूरीधाम से भगवान जगन्नाथ, बलभद्र, और सुभद्रा का नया विवाह लाकर प्राण प्रतिष्ठा की गई है, साथ ही रथ का विस्तार कर उसे आकर्षक बनाया गया है। इस वर्ष चांदी से निर्मित सोने की पालिश वाले नवीन धुम झाड़ू से रथ और मार्ग की सकेतिक सफाई की जाएगी।

एक से परिधान में शामिल होंगे श्रद्धालु
रथ यात्रा में शामिल होने वाले श्रद्धालुओं में महिलाओं के लिए पीली साड़ी लाल किनारे वाली और पुरुष वर्ग के लिए पीला कुर्ता पहनकर आने का आग्रह किया गया है। प्रसाद के रूप में भगवान जगन्नाथ का मात प्रसाद, समोसा, जलेबी का वितरण किया जाएगा। सचिव प्रकाश साहू ने रथ यात्रा में शामिल होने की अपील शहरवासियों से की है।

फुहारों में सोने की झाड़ू से होगा रास्ता साफ
आज बड़े फुहारों में शाम 4:00 बजे सेंट महात्माओं की उपस्थिति में महाआरती की जाएगी साथ ही स्वर्णमय झाड़ू से रास्ता को बुझा जाएगा। रथ यात्रा में जगदीश मंदिर गढ़ाफाटक साहू समाज हनुमानताल, चौरसिया समाज बंगाली क्लब सभी रथ एक साथ बड़े फुहारों में इकट्ठे होंगे फिर सामूहिक रूप से निकाले जाएंगे रात 1984 से लगातार बड़े फुहारों खूबने लाल एलड कंपनी आयुर्वेदिक दवाई की दुकान के सामने से सभी सती के द्वारा महा आरती पूजन अर्चन के बाद रथ यात्रा का शुभारंभ होगा। समाज धर्म महासभा के संयोजक एवं नर्मदा महाआरती के संस्थापक डॉक्टर सुधीर अग्रवाल, मुकेश साहू, शरद अग्रवाल, सचिन अग्रवाल, मनमोहन दुबे आदि ने उपस्थिति की अपील की है।



चयनित 25 कनिष्ठ अभियंता अभ्यर्थियों के दस्तावेजों का दूसरे दिन भी चला सत्यापन

पूर्व क्षेत्र विद्युत वितरण कंपनी में विभिन्न पदों के लिए हुई भर्तियां

जबलपुर। मध्यप्रदेश ऊर्जा विभाग के अधीन पूर्व क्षेत्र विद्युत वितरण कंपनी द्वारा विभिन्न पदों पर चयनित अभ्यर्थियों के दस्तावेजों का परीक्षण पूर्व क्षेत्र कंपनी के प्रशिक्षण कार्यालय जबलपुर में किया जा रहा है। आज सत्यापन प्रक्रिया में 25 कनिष्ठ अभियंता (वितरण) अभ्यर्थियों के दस्तावेज सत्यापित किए गये। दस्तावेज परीक्षण की इस प्रक्रिया में अलग- अलग टीमों का गठन किया गया है। प्रत्येक टीम में अनुभवी अधिकारियों एवं कर्मचारियों को शामिल किया गया है, जो अत्यंत पारदर्शिता और अनुशासन के साथ कार्य कर रहे हैं। कंपनी प्रबंधन ने जानकारी देते हुए बताया कि आज चयनित कनिष्ठ अभियंता (विद्युत वितरण) के कुल 25 अभ्यर्थियों के दस्तावेजों का जांच की गई है।

आज भगवान जगन्नाथ स्वामी की गढ़ाफाटक से निकलेगी 258वीं रथ यात्रा

जबलपुर। श्री धाम जगदीश मंदिर गढ़ाफाटक में भगवान जगन्नाथ स्वामी की अस्वस्थता के कारण दिनांक 11 जून से भगवान जगन्नाथ स्वामी के पट 14 दिवस के लिए पूणित: बंद कर दिए गए, 108 कलशों से भगवान जगन्नाथ स्वामी का स्नान हुआ, भगवान जगन्नाथ स्वामी बहन सुभद्रा मैया, छोटे भाई बलभद्र भगवान को एकांत कक्ष में विश्राम करा दिया गया था, दिनांक 26 जून को नेत्रोत्सव के बाद 27 जून शुक्ल पक्ष की द्वितीया तिथि दिन शुक्रवार को भगवान जगन्नाथ स्वामी की महाआरती के बाद विशाल भंडारा भोजन प्रसादी के साथ संस्कारधानी के साधु-संतों के सान्निध्य में विराट रथयात्रा निकाली जाएगी। भगवान जगन्नाथ स्वामी को बड़े फुहारों में जगदीश मंदिर गढ़ाफाटक साहू समाज, जगदीश मंदिर हनुमानताल बंगाली समाज, चौरसिया समाज, विठ्ठल रघुराई मंदिर आईटीआई रथ का स्वागत सोने की झाड़ू से सड़क बुझाने के बाद नगर भ्रमण के लिए प्रस्थान किया जाएगा, जिस प्रकार जगन्नाथपुरी उड़ीसा में भगवान जगन्नाथ स्वामी द्वारा 10 दिवस के लिए गुंडीचा माता मंदिर में स्वामी मौसी के निवास पर विश्राम किया जाता है उसी प्रकार संस्कारधानी के प्राचीन मंदिर श्रीधाम जगदीश मंदिर में भगवान जगन्नाथ स्वामी द्वारा नगर भ्रमण के बाद श्री हनुमान मंदिर अखाड़ा गढ़ाफाटक में 10 दिन तक विश्राम किया जाएगा। रथयात्रा में उपस्थिति की अपील द्रष्ट के प्रबंध न्यासी लाल ज्ञानेंद्र सिंह बघेल, न्यासी राजकुमार साहू, विपिन मिश्रा, तेज कुमार मोड़, मोहित तिवारी, दीपक तिवारी, राहुल मिश्रा, डॉ. विजयकांत तिवारी, पंडित मनमोहन दुबे, श्याम मनोहर पटेल, सुरेश विश्वकर्मा, देवेंद्र नेमा, सत्य प्रकाश नामदेव आदि ने की है।

इटावा की घटना को लेकर यादव महासभा आज सौपेगी ज्ञापन

जबलपुर। इटावा उत्तरप्रदेश में 22 जून 2025 को घटित घटना जिसमें श्रीमद् भागवत कथा वाचक मुकुटमणि यादव एवं उनके सहयोगियों के साथ की गई सरेआम मारपीट को सिरमुंडन कर नाक राड़वाकर जातिगत अपमान करने की वीभत्स घृणित एवं अमानवीय कुकृत्य को लेकर अखिल भारतवर्षीय यादव महासभा जबलपुर द्वारा एक ज्ञापन प्रधानमंत्री भारत सरकार नरेन्द्र मोदी के नाम जबलपुर कलेक्टर को 27/06/2025 दोपहर 2.30 बजे सौंपा जाना है। इस अवसर पर जिला यादव महासभा अध्यक्ष रामकुमार यादव बड्डा, संभाग अध्यक्ष विजय यादव, प्रदेश उपाध्यक्ष नरेश यादव, शहर अध्यक्ष मनोज यादव, संजय यादव, बसंता, प्रदेश महासचिव महिला शहर अध्यक्ष कंचन यादव, ग्रामीण अध्यक्ष रश्मि यादव, जिला उपाध्यक्ष सविता यादव, दीपक यादव, प्रदेश सचिव मोहन यादव उपाध्यक्ष, राहुल यादव, शक्तिराज यादव, दिनेश यादव, राकेश यादव, देवेन्द्र यादव, पार्थ यादव, राकेश यादव युवा ग्रामीण अध्यक्ष, नारायण यादव, अर्जुन यादव, बोलबोध यादव, सीताराम यादव, डेलन यादव, महादेव पहलवान, सतीश यादव, विककी यादव, अर्जुन यादव आदि ने समस्त स्वाजातीय बंधुओं से घंटाघर जबलपुर पहुंचने की अपील की है।

इटावा घटना को लेकर अखिल भारतवर्षीय यादव महासभा ने ज्ञापन सौंपा

जबलपुर। स्वतंत्र भारत में आज भी कुछ लोग जातिवाद की घृणित मानसिकता व विचारधारा से ग्रसित होकर देश के लोगों की आपसी समरसता, भाईचारे को छिन्न-भिन्न कर जातिवाद रूपी जहर फैलाकर नष्ट करना चाहते हैं, जिसका ज्वलंत उदाहरण है उत्तर प्रदेश में इटावा जिले के बकेबर थाना क्षेत्र के दादरपुर गांव में 22 जून 2025 को घटित घृणित घटना, जिसमें श्रीमद् भागवत कथा वाचक मुकुटमणि यादव, संत सिंह यादव एवं उनके सहयोगियों के साथ सरेआम मारपीट, जबरन बाल (चोटी) काटना, सभी का सिर मुंडन करना तथा नाक राड़वाकर जातिगत अपमान करने की वीभत्स, घृणित व अमानवीय कुकृत्य का वीडियो बनाकर बहुत ही शर्मनाक तरीके से सोशल मीडिया पर वायरल करना। जिसको लेकर आज अखिल भारतवर्षीय यादव महासभा जबलपुर एवं संयुक्त पिछड़ा वर्ग मोर्चा के द्वारा प्रधानमंत्री के नाम डिप्टी कलेक्टर को ज्ञापन सौंपकर आरोपियों के ऊपर कठोर से कठोर कार्यवाही करने विरोध



प्रदर्शन किया गया। इनके इस अमानवीय कुकृत्य से उत्तर प्रदेश के साथ-साथ सम्पूर्ण भारत वर्ष का यादव समाज आहत हुआ है। आपसे अनुरोध है कि हमारे महान लोकतंत्र में ऐसी घृणित व विद्वेष रूपी मानसिकता वाले लोगों के विरुद्ध कठोर कार्यवाही कर पीड़ित लोगों के साथ-साथ भारतवर्षीय के सम्पूर्ण यादव समाज का अपमान करने वाले लोगों के विरुद्ध कठोर कार्यवाही कर हमें न्याय प्रदान करें। आज के ज्ञापन में प्रदेश अध्यक्ष भारत सिंह यादव, महिला कार्यकारी प्रदेश अध्यक्ष विनीता यादव, संस्कार कांवेड यात्रा के संयोजक शिव यादव, ग्रामीण अध्यक्ष राम मिलन यादव, महिला ग्रामीण अध्यक्ष उमेदा यादव, युवा शहर अध्यक्ष शशांक यादव, राजेंद्र यादव, रामरतन यादव, पूर्व पार्षद ऋषि यादव, प्रदीप यादव, आदि उपस्थित थे।



नेत्र कुम्भ समापन समारोह में डॉ. पवन स्थापक का हुआ सम्मान

जबलपुर। विगत दिवस दिल्ली के एम.डी.सी. कन्वेंशन सेंटर, कर्जौट प्लेस में सक्षम (समदुष्टि क्षमता विकास एवं अनुसंधान मंडल) के द्वारा प्रायगराज महाकुम्भ के दौरान आयोजित नेत्र-कुम्भ का आभार एवं अभिनन्दन समारोह सम्पन्न हुआ। इस समारोह के मुख्य अतिथि राष्ट्रीय स्वयंसेवक संघ के सह-सरकारवाह कृष्ण गोपाल थे। स्मरणीय है कि प्रायगराज में आयोजित नेत्र-कुम्भ में इस बार विश्व का सबसे बड़ा नेत्र शिविर आयोजित हुआ जिसके ऊपर AAIMS में रिसर्च चल रहा है। पूरे विश्व में इतने बड़े नेत्र शिविर के आयोजन पर चर्चा हो रही है और शोध हो रहा है। 12 जनवरी से 26 फरवरी 2025 तक चले इस नेत्र कुम्भ में 2.5 लाख से ऊपर लोगों का नेत्र परीक्षण हुआ था, 1,63,652 मरीजों को निःशुल्क चश्मे वितरित किये गए और 17,964 मरीजों के निःशुल्क मोनोविजिड ऑपरेशन किये गए। नेत्र कुम्भ में अपनी विशिष्ट सेवाएं देने के लिए डॉ. पवन स्थापक को सम्मानित किया गया। डॉ. पवन स्थापक सक्षम के अखिल भारतीय दूष्टि प्रमुख भी हैं।

चित्रकला प्रतियोगिता में बच्चों ने नशा दुष्प्रभाव पर उकेरे प्रेरणात्मक चित्र

जबलपुर। नव ज्योति नशा मुक्ति केन्द्र अवधपुरी एवं सीपीएलआई के तत्वावधान में अंतर्राष्ट्रीय नशा निवारण दिवस के अंतर्गत नशा मुक्ति विषय पर चित्रकला प्रतियोगिता का आयोजन गढ़ा थाना प्रभारी प्रसन्न शर्मा के मुख्य आतिथ्य में किया गया। चित्रकला प्रतियोगिता में बच्चों ने नशा के दुष्प्रभाव व उसके बचाव को आकर्षक और प्रेरणात्मक चित्रों के माध्यम से उकेरा, जो बहुत ही सराहनीय रहा। थाना प्रभारी प्रसन्न शर्मा ने बच्चों द्वारा बनाई गई चित्रकारी की प्रशंसा की और मादक पदार्थों के सेवन से होने वाले शारीरिक नुकसानों को बताया तथा जीवन में कभी भी किसी प्रकार का नशा नहीं करने की अपील की। चित्रकला प्रतियोगिता में प्रथम

अफरीन बी, द्वितीय आर्यन रजक, तृतीय पुरस्कार महिमा विश्वकर्मा को प्रदान किया गया। शेष सभी प्रतिभागियों को सांत्वना पुरस्कार दिया गया। इस अवसर पर हेमंत सोलंकी, श्वेता मिश्रा, मयंक शाह, वैशाली पटेल, वंदना पाटकर, शकील खान, रश्मि सोलंकी, नीरज, हर्षल, चिराग सोलंकी, दीपा पटेल सहित अन्य सदस्यों की भूमिका सराहनीय रही।

सुबोध जैन मध्यप्रदेश लघु उद्योग संघ के प्रदेश अध्यक्ष बने

जबलपुर। सूक्ष्म लघु एवं मध्यम उद्यमों की शीर्षस्थ संस्था मध्य प्रदेश लघु उद्योग संघ के सुबोध कुमार जैन प्रदेश अध्यक्ष बने। आप एलएलड कांफ्रेंस प्रोडक्ट्स के मैनेजिंग डायरेक्टर हैं। श्री जैन का प्रदेश अध्यक्ष पद पर निर्वाचन संस्कारधानी के लिए अत्यंत हर्ष की बात है। सामाजिक, व्यापारिक, औद्योगिक, शिक्षा एवं अनेक संस्थाओं में सुबोध जैन अनेक महत्वपूर्ण पदों को सुशोभित कर रहे हैं। वहीं गोपाल कृष्ण असावा को जबलपुर क्षेत्र का उपाध्यक्ष निर्वाचित किया गया है। मध्य प्रदेश लघु उद्योग संघ 1959-60 से औद्योगिक क्षेत्र में संविद्यता से कार्यरत है। यह संस्था मध्य प्रदेश के सभी जिलों के उद्यमों का प्रतिनिधित्व करती है, 1225 से अधिक सूक्ष्म, लघु एवं मध्यम उद्यमों की सदस्य संख्या केंद्र एवं राज्य शासन की उद्योग एवं व्यापार से संबंधित समितियों में प्रतिनिधित्व लगभग 50 शासकीय आईटीआई के उच्चतम हेतु कुल निजी भागीदारी के अंतर्गत गठित आईएमसी की अध्यक्षता म.प्र. के लघु उद्योग संघ के सदस्यों द्वारा की जाती है।



निधन

(83) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री गोवर्धन अग्रवाल-मिलनीगंज हरदोल मंदिर के पास निवासी श्री गोवर्धन अग्रवाल (65) का निधन हो गया। अंतिम संस्कार करियापाथर श्मशान भूमि में किया गया।
श्री श्याम नारायण सिंह-नीमखेड़ा निवासी श्री श्याम नारायण सिंह (63) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री ललित वानिया-गोरखपुर गुरुद्वारा के पास अहीर मोहल्ला निवासी श्री ललित वानिया (62) का निधन हो गया। अंतिम संस्कार गुप्तेश्वर मोक्षधाम में किया गया।
श्री किशन चंद दास-डीएससी लाइन लोबो कॉलोनी बिलपुरा निवासी श्री किशन चंद दास (78) का निधन हो गया। अंतिम संस्कार गौरीघाट मुक्तिधाम में संपन्न हुआ।

मुक्तिधाम में संपन्न हुआ।
श्री रमाकांत जाट- कंजड़ मोहल्ला पूर्वी बेलबाग निवासी श्री रमाकांत जाट (66) का निधन हो गया। अंतिम संस्कार करियापाथर श्मशान भूमि में किया गया।
श्रीमती रामकली चौधरी-रांझी बड़ा पत्थर निवासी श्री जिया लाल चौधरी की धर्मपत्नी श्रीमती रामकली चौधरी (78) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री हीरा सिंह ठाकुर-सिद्धबाबा वाई निवासी श्री हीरा सिंह ठाकुर (64) का निधन हो गया। अंतिम संस्कार करियापाथर श्मशान भूमि में किया गया।
श्रीमती जयंती चौधरी-समाधि रोड गौर निवासी श्री दामोदर चौधरी की धर्मपत्नी श्रीमती जयंती चौधरी (75) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री राजेंद्र प्रसाद- गोरखपुर ईसाई मोहल्ला निवासी श्री राजेंद्र प्रसाद (73) का निधन हो गया। अंतिम संस्कार गौरीघाट मुक्तिधाम में किया गया।
श्री सोना लाल पटेल-रीवा कॉलोनी छापार रामपुर निवासी श्री सोना लाल पटेल (85) का निधन हो गया। अंतिम संस्कार गौरीघाट मुक्तिधाम में संपन्न हुआ।



आज नगर भ्रमण पर निकलेगी भगवान जगन्नाथ स्वामी सिहोरा में रथ यात्रा का मल्य आयोजन

सिहोरा। जगन्नाथ के मात को जगत पसारें हाथ हर वर्ष की तरह इस वर्ष भी आज शुक्रवार को धर्म जागरण समिति के तत्वावधान में सिहोरा में भगवान जगन्नाथ स्वामी बालभद्र एवं बहिन सुभद्रा को रथ में विराजमान कर मल्य शोभायात्रा शाम 4.30 बजे से निकाली जायेगी जो पूजन अर्चन के बाद बाबाशाला कटरा मोहल्ला से प्रारंभ होकर झंडा बाजार, कालमेरव चौक, सरावगी मोहल्ला, महावीर चौराहा, मेना कुआं, हरदोल मंदिर से होकर निकलेगी और बाबाताल में सम्पन्न होगी। आज हजारों भक्त गण भगवान का रथ खींचकर पुण्य लाम अर्जित कर अपने अजाप को धन्य करेगे। पुराणों के अनुसार ऐसा कहा जाता है कि भगवान जगन्नाथ की बहन को नगर देखने का मन हुआ तो उनकी बात पर भगवान जगन्नाथ जी और बालभद्र अपनी बहिन सुभद्रा के रथ पर बैठकर नगर घूमने गए इस दौरान वे अपनी मौसी के घर भी गए और सात दिन तक यहाँ रुके तभी से ये रथ यात्रा निकालने की परंपरा चली आ रही है।

कार्यालय, सम्भागीय अधिकारी
सम्भाम क्रमांक 11 नगर निगम, जबलपुर
पत्र क्र. /स. क्र. 11/19-20 /2025-26
दिनांक - 26/06/2025

भवन नामांतरण सूचना

सर्व साधारण को सूचित किया जाता है कि श्री अमन गुप्ता पिता ओम प्रकाश गुप्ता ने वाई क्रमांक 65 वाई का नाम सुभाष चंद्र बनर्जी वाई के भवन क्रमांक 1182/2 उत्तरायन इन्वेल्वेस साइड स्थित लखन सम्पत्ति के पिन क्रमांक 1000399575 पर वर्तमान में भूमि का क्षेत्रफल/रकबा 1363 वर्.फु. जिस पर निर्मित भूतल 1040 वर्.फु. आरसीसी प्रथम तल 1040 वर्.फु. आरसीसी द्वितीय तल, के आधार पर निगम में दर्ज (1) श्री प्रकाश चंद्र खरे पिता डी.आर. खरे (2) श्रीमति इन्द्रा खरे पति प्रकाश चंद्र खरे का नाम हटाये जाने एवं आवेदक के नाम से भी नाम परिवर्तन किये जाने जिस किसी को भी नाम नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय नगर क्रमांक - 11, राजा गोकुलदास धर्मशाला नगर निगम, जबलपुर में प्रमाण सहित आपत्ति प्रस्तुत करें।

संभागीय अधिकारी
संभाम क्रं. 11
नगर निगम, जबलपुर

FOR CHANGE OF NAME
It is for general information that I, SUSE MARY ALICK D/O Late A.G. ALICK, declare that name of mine has been wrongly written as MANJU in Service Record of my father. The actual name of mine is SUSE MARY ALICK, which may be amended accordingly.
It is certified that I have complied with other legal requirements in this connection.
(SUSE MARY ALICK)
Res. H.No. 3939, C/o Ram Lal Patel, Bajrang Nagar, Maharashtra Sudarshan Ward, Ranjhi, Jabalpur (M.P.) 482005.

नाम परिवर्तन
मै, आर्मी नं. 10437893एफ रैंक हवलदार नाम कापसे सुधीर सुभाष पुत्र स्वर्गीय सुभाष युजिंट 1276 डीएससी प्लाटन आधार कार्ड नं. 2570 4445 1026 ने अपने बेटे का नाम (रिकॉर्ड)सेवा दस्तावेजों के अनुसार बेटे का मौजूदा नाम) प्रजोल से बदलकर कापसे प्रज्वल सुधीर (मेरे बेटे के आधार कार्ड के अनुसार प्रस्तावित/अपनाया नाम) कर दिया है, शपथ पत्र दिनांक 25/06/2025 व की प्रजोल एवं कापसे प्रज्वल सुधीर दोनों एक ही व्यक्ति है एवं मेरे पुत्र के ही नाम है (स्टाम्प संख्या CX824673 पब्लिक नोटरी रामदास शर्मा, जबलपुर (अदालत का नाम और स्थान) के समक्ष।

बिहार विधानसभा चुनाव की तैयारी पटना पहुंची इसी की टीम, प्रक्रिया, सुरक्षा और बूथ प्रबंधन की करेगी समीक्षा

एजेसी ► पटना

राज्य चुनाव आयोग के अधिकारियों के साथ करेगी मंथन
मतदाता सूची पुनरीक्षण कार्यक्रम की जानकारी ली

पटना, बेगूसराय, मोतिहारी और पूर्णिया में प्रशिक्षण बैठक होगी



बताया गया कि टीम में शामिल अधिकारी अगले तीन दिनों तक अलग-अलग प्रमंडलीय मुख्यालयों में बैठक करेंगे। इस संघर्ष में एक अधिकारी ने बताया कि यह टीम सभी प्रमंडलों के आयुक्त और सभी निर्वाचन पदाधिकारियों के साथ बैठक करेगी। इस दौरान राज्य को चार भागों में बांटकर सभी प्रमंडलीय आयुक्त, जिलाधिकारी की मौजूदगी में निर्वाचन पदाधिकारी और सहायक निर्वाचन पदाधिकारी संग प्रशिक्षण बैठक करेगी।

अलग-अलग टीम पटना, बेगूसराय, मोतिहारी और पूर्णिया में चुनाव संबंधी प्रशिक्षण बैठक करेगी। बुधवार को बिहार के मुख्य निर्वाचन पदाधिकारी ने निर्वाचन विभाग में मान्यता प्राप्त राजनीतिक दलों के राज्यस्तरीय प्रतिनिधियों के साथ बैठक की थी। इस क्रम में मुख्य निर्वाचन पदाधिकारी ने 25 जून से 26 जून जुलाई तक चुनाव आयोग के निर्देश पर चलने वाले घर-घर मतदाता सूची पुनरीक्षण कार्यक्रम की जानकारी दी थी।

राज्य स्तरीय प्रतिनिधियों को भी बुलाया

इस बैठक में राजनीतिक दलों के प्रतिनिधियों को चुनाव आयोग के निर्देश की प्रति भी उपलब्ध कराई गई। इस क्रम में बिहार के मुख्य निर्वाचन पदाधिकारियों (सीईओ) विनोद सिंह गुजियाल ने राज्य के सभी मान्यता प्राप्त राजनीतिक दलों के राज्य स्तरीय प्रतिनिधियों से अनुरोध किया कि उनके प्रतिनिधि जिलास्तरीय बैठकों में अनिवार्य रूप से भाग लें ताकि उनके सुझाव प्राप्त हो सकें। बताया गया कि जिला निर्वाचन पदाधिकारी सह जिलाधिकारी के स्तर पर मतदाता सूची के युक्तिकरण के क्रम में राजनीतिक दलों के साथ बैठक कर सुझाव प्राप्त किया जाना है।

वोटर लिस्ट को लेकर ममता का इसी पर हमला

प्रक्रिया पर उठाए सवाल, एनआरसी से की तुलना



हुए हैं, जिनमें मतदाता सूची में नाम दर्ज करने के लिए माता-पिता के जन्म प्रमाण पत्र जमा करने की बात कही गई है।

कोलकाता। पश्चिम बंगाल की सीएम ममता बनर्जी ने चुनाव आयोग पर गंभीर आरोप लगाते हुए कहा है कि बिहार चुनाव के नाम पर पूरे देश में एनआरसी जैसी प्रक्रिया लागू करने की तैयारी हो रही है। उन्होंने इसे देश के लोकतंत्र के लिए खतरनाक और अलार्मिंग करार दिया। ममता ने कहा कि राज्य सरकार को चुनाव आयोग से कुछ दस्तावेज प्राप्त हुए हैं, जिनमें मतदाता सूची में नाम दर्ज करने के लिए माता-पिता के जन्म प्रमाण पत्र जमा करने की बात कही गई है।

इनका असली निशाना बंगाल

ममता का कहना है कि यह फिलहाल बिहार में लागू किया गया है, लेकिन साफ है कि इसे देश के हर राज्य में लागू किया जाएगा। असली निशाना बंगाल है, क्योंकि वे प्रवासी मजदूरों और गरीब वोटर्स से डरते हैं। ममता ने सवाल उठाया कि गरीबों और श्रमिकों के पास अपने माता-पिता के प्रमाण पत्र कहां से आएंगे? उन्होंने इस नई प्रक्रिया को अधिक खतरनाक बताया। ये लोग जान-बूझकर गरीबों और युवा वोटर्स का हक छीनना चाहते हैं।

खबर संक्षेप

आपातकाल पर कांग्रेस ने आज्ञा पर किया केस
नई दिल्ली। पूर्व प्रधानमंत्री इंदिरा गांधी की सरकार द्वारा लगाए गए आपातकाल पर अपमानजनक

पोस्ट को लेकर बवाल मचा है। कर्नाटक कांग्रेस नेता एस मनोहर ने भाजपा के खिलाफ पुलिस में मामला दर्ज कराया है। एक्स पोस्ट में इंदिरा का एक एआई जनरेटेड वीडियो दिखाया गया था। इसमें इंदिरा की फोटो पर छोटी मूँहें दिखाई गई थीं।

'आप' के पूर्व मंत्रियों सौरभ व सत्येंद्र पर मामला दर्ज
नई दिल्ली। दिल्ली सरकार की एसीबी ने आप की पिछली सरकार में स्वास्थ्य अवसंरचना

परियोजनाओं में कथित भ्रष्टाचार के संबंध में पूर्व मंत्रियों सौरभ भारद्वाज और सत्येंद्र जैन के खिलाफ मामला दर्ज किया है। पूर्व स्वास्थ्य मंत्रियों भारद्वाज और जैन के खिलाफ भ्रष्टाचार निवारण अधिनियम के तहत एसीबी ने कार्रवाई की।

सहायक औषधि नियंत्रक के 40 खाते फ्रीज
नई दिल्ली। हिमाचल प्रदेश के एक सहायक औषधि नियंत्रक के खिलाफ छापेमारी के बाद करीब 40 खाते और सावधि जमा

खातों को 'फ्रीज' किया। 2एसयूवी ज्वब की और बेहिसाब शराब की 60 बोतलें बरामद की। निशांत सरिन, उनके समुर और एक कथित सहयोगी कोमल खन्ना पर कार्रवाई की। इन पर रिश्तत का आरोप है।

महाराष्ट्र ने 10 फीसदी तक सस्ती की बिजली
मुंबई। महाराष्ट्र के लोगों के लिए फडणवीस सरकार ने बिजली के दामों में बड़ी कटौती करने का ऐलान किया है।

ये सबसे बड़ी कटौती है। सीएम देवेंद्र फडणवीस ने घोषणा की है कि राज्य में बिजली के दाम में 1 साल में 10 फीसदी और आने वाले 5 वर्षों में 26 प्रतिशत तक की कटौती की जाएगी।

भारत मंडपम में राजभाषा विभाग के स्वर्ण जयंती समारोह में बोले शाह हिंदी किसी भाषा की दुश्मन और विरोधी नहीं ये देश की एकजुटता का सशक्त माध्यम बने

ये देश की एकजुटता का सशक्त माध्यम बने

एजेसी ► नई दिल्ली

केंद्रीय गृह मंत्री अमित शाह ने गुरुवार को केंद्र और राज्यों में ऑफिशियल वर्क के लिए भारतीय भाषाओं के इस्तेमाल पर फिर से जोर दिया। उन्होंने कहा कि मैं पूरे दिल से मानता हूँ कि हिंदी किसी भी भारतीय भाषा की दुश्मन नहीं हो सकती। हिंदी सभी भारतीय भाषाओं की मित्र है और हिंदी और भारतीय भाषाएं मिलकर हमारे स्वाभिमान कार्यक्रम को उसके अंतिम लक्ष्य तक पहुंचा सकती हैं। शाह ने कहा कि किसी भाषा का विरोध नहीं है, किसी विदेशी भाषा का विरोध नहीं होना चाहिए, लेकिन आग्रह अपनी भाषा के गौरव का होना चाहिए, आग्रह अपनी भाषा बोलने का होना चाहिए, आग्रह अपनी भाषा में सोचने का होना चाहिए। हमें गुलामी की मानसिकता से मुक्त होना चाहिए और जब तक व्यक्ति अपनी भाषा पर गर्व नहीं करेगा, अपनी भाषा में अपनी बात नहीं कहेगा, तब तक हम गुलामी की मानसिकता से मुक्त नहीं हो सकते। दिल्ली के भारत मंडपम में आयोजित राजभाषा विभाग के स्वर्ण जयंती समारोह में बोल रहे थे।

भारतीय भाषाओं के विकास, समृद्धि और उनकी उपयोगिता पर दिया जोर

ये स्वामिमान को लक्ष्य तक पहुंचाएंगी

हमारी भाषाएं देश को एकजुट करने का जरिया



13 भाषाओं में रहे जेईई, नीट व सीयूईटी के पेपर

शाह ने कहा कि जेईई, नीट और सीयूईटी के पेपर अब 13 भाषाओं में हो रहे हैं। पहले सीपीएफकी कॉन्स्टेबल भर्ती के लिए आप केवल इंग्लिश या हिंदी में ही आवेदन कर सकते थे। हमने इसे लचीला बनाया और 13 भाषाओं में परीक्षा की इजाजत दी और आज मुझे यह कहते हुए खुशी हो रही है कि 95 फीसदी उम्मीदवार अपनी मातृभाषा में कॉन्स्टेबल परीक्षा दे रहे हैं। यह बताता है कि भारतीय भाषाओं का मविष्य उज्ज्वल है।



युवाओं के लिए 'नशा' सबसे बड़ी समस्या

गृहमंत्री शाह ने अंतरराष्ट्रीय नशा विरोधी दिवस पर कहा कि नशा हमारे युवाओं के लिए सबसे बड़ी चुनौती है। सरकार नशा तस्करी करने वाले गिरोहों (नार्को-कार्टेल) के खिलाफ सख्त कार्रवाई कर रही है और नशे की लत में फंसे युवाओं को सामान्य जीवन में वापस लाने के लिए काम कर रही है। आज 26 जून को अंतरराष्ट्रीय नशा विरोधी और अचेद तस्करी दिवस के अवसर पर शाह ने सोशल मीडिया प्लेटफॉर्म एक्स हैडल पर पोस्ट कर यह बात कही।

गुलामी की मानसिकता से मुक्ति मिलेगी

शाह ने यह भी कहा कि आने वाले समय में केंद्र और राज्यों के प्रशासन में भारतीय भाषाओं का उपयोग और भी बढ़ेगा। वह इसके लिए राज्यों से संपर्क करेंगे और उन्हें समझाने का प्रयास करेंगे। इस अवसर पर शाह ने राजभाषा हिन्दी और सभी भारतीय भाषाओं के प्रेमियों को शुभकामनाएं दीं। उन्होंने कहा आग्रह अपनी भाषा के सम्मान और उपयोग का होना चाहिए। जब तक हम अपनी भाषा में सोचेंगे और गर्व से बोलेंगे, तब तक गुलामी की मानसिकता से मुक्ति संभव नहीं है।

भाषा का इस्तेमाल देश को बाँटने के लिए किया गया

शाह ने कहा कि पिछले कुछ दशकों में भाषा का इस्तेमाल भारत को बाँटने के माध्यम के रूप में किया गया। वे इसे तोड़ नहीं पाए लेकिन कोशिश पूरी की गई। इसके लिए आधिकारिक भाषा विभाग काम करेगा।

उद्धव ने भाजपा पर लगाया आरोप

भाजपा बांट रही, हम किसी भाषा से नफरत नहीं करते मुंबई। शिवसेना यूबीटी चीफ उद्धव ठाकरे ने आरोप लगाया कि भारतीय जनता पार्टी भाषा के आधार पर लोगों में विभाजन पैदा करने की कोशिश कर रही है और सतारूद पार्टी पर महाराष्ट्र में लैंग्वेज इमरजेंसी लगाने का आरोप लगाया। उद्धव ने कहा कि उनकी पार्टी हिंदी के विरोध में नहीं है, लेकिन मुख्य तौर पर मराठी भाषी राज्य में इसे लागू करने के खिलाफ है। हम किसी भाषा का विरोध या नफरत नहीं करते हैं, लेकिन इसका मतलब यह नहीं है कि हम किसी भी भाषा को लागू करने की इजाजत देंगे। उन्होंने आरोप लगाया कि भाजपा का छिप हुआ एजेंडा हिंदी को लागू करना है।

विधायक का विवादित बयान

कपड़े-जूते-मोबाइल और योजनाओं का पैसा सब हमारे ही कारण मिले

एजेसी ► औरंगाबाद

महाराष्ट्र में भाजपा विधायक बाबनराव लोणिकर अपने विवादित बयान को लेकर विपक्ष के निशाने पर आ गए हैं। जलना जिले के परतूर विधानसभा क्षेत्र में 'हर घर सोलर' योजना के कार्यक्रम के दौरान विधायक ने कहा कि जो लोग भाजपा और सरकार की आलोचना करते हैं, उन्हें यह समझना चाहिए कि उनके पास जो कपड़े, जूते, मोबाइल फोन और योजनाओं का पैसा है, वह सब भाजपा की वजह से है। कार्यक्रम में बोलते हुए बाबनराव ने दावा किया कि भाजपा



सरकार की वजह से गांवों में पानी की टंकियां, पक्की सड़कें, सामुदायिक भवन और अन्य विकास कार्य हुए हैं। जो लोग मीडिया पर हमारी आलोचना करते हैं, उनके घरों में पानी की सुविधा, सड़कें, उनके माता-पिता की पेंशन और किसान सम्मान निधि के पैसे सब हमारी ही देन हैं।

कांग्रेस और थरूर में बयानबाजी तेज

थरूर बनाम कांग्रेस की लड़ाई अब 'बाज' और 'पंछी' पर आई

एजेसी ► नई दिल्ली

शशि थरूर को लेकर कांग्रेस पार्टी में सब कुछ ठीक नहीं चल रहा है, इसका एक ताजा नजारा दिखा है। अब पंछियों की भाषा में पार्टी के नेता एकदूसरे पर वार-प्रतिवार कर रहे हैं। एक दिन पहले थरूर ने जहां पंछियों का जिक्र करते हुए कहा था कि आसमान में उड़ने के लिए पंछियों को किसी की इजाजत की जरूरत नहीं होती। अब कांग्रेस के ही वरिष्ठ नेता मणिकम टेंगोर ने पलटवार करते हुए कहा है कि पंछियों को आसमान में उड़ने वाले बाज, गिद्ध और चील से बचकर



रहना चाहिए। इससे एक दिन पहले कांग्रेस अध्यक्ष महिलकाजुन खरगे ने कहा था कि हमारे लिए देश पहले किया था। मजीठिया को अदालत ने 7 दिन के रिमांड पर भेजा है। उनकी पत्नी विधायक गनीव कौर के चंडीगढ़ स्थिति आवास पर भी विजिलेंस की टीम ने दंडिश दी। समर्थकों ने विरोध किया और सरकार के खिलाफ नारेबाजी की।

540 करोड़ का ड्रग और मनी लाँड्रिंग का मामला

7 दिन की रिमांड पर बिक्रम मजीठिया प्रदर्शन कर रहे अकाली नेता गिरफ्तार

शिरोमणि अकाली दल ने नारेबाजी और विरोध किया

एजेसी ► अमृतसर

पंजाब विजिलेंस ने 540 करोड़ के ड्रग व मनी लाँड्रिंग मामले में शिरोमणि अकाली दल के वरिष्ठ नेता और पूर्व मंत्री बिक्रम सिंह मजीठिया को अमृतसर से गिरफ्तार किया था। मजीठिया को अदालत ने 7 दिन के रिमांड पर भेजा है। उनकी पत्नी विधायक गनीव कौर के चंडीगढ़ स्थिति आवास पर भी विजिलेंस की टीम ने दंडिश दी। समर्थकों ने विरोध किया और सरकार के खिलाफ नारेबाजी की।

सर्चिंग कर सबूत जुटाया

विजिलेंस की टीम ने मजीठिया के आवास पर सुबह साढ़े छह बजे से साढ़े बारह बजे तक सर्व अभियान चलाया। कई महत्वपूर्ण सबूत इकट्ठे किए। कानूनी प्रक्रिया पूरी करने के बाद विजिलेंस के एआईजी स्वर्णदीप सिंह की अगुआई में टीम मजीठिया को मोहाली लेकर पहुंची। जांच टीम ने बताया कि मजीठिया के स्टफ और मजीठिया हलके से विधायक उनकी पत्नी कौर ने पुलिस को किसी तरह का सहयोग नहीं दिया। मजीठिया के खिलाफ मोहाली विजिलेंस थाने में आमदनी से अधिक संपत्ति रखने के आरोप में केस दर्ज किया गया है। विजिलेंस ब्यूरो के प्रवक्ता ने बताया कि जांच के दौरान एसआईटी की मजीठिया के खिलाफ ड्रग मनी और हवाला कारोबार करने के सबूत मिले हैं।

पत्नी कमाने वाली हो, तो उसे गुजारा भत्ते से वंचित नहीं किया जा सकता

एजेसी ► मुंबई

बंबई उच्च न्यायालय ने एक फैसले में कहा है कि एक महिला को अलग रह रहे अपने पति से मिलने वाली वित्तीय सहायता से सिर्फ इसलिए वंचित नहीं किया जा सकता, क्योंकि वह कमाती है। न्यायमूर्ति मंजूषा देशपांडे की पीठ ने 18 जून को आदेश में कहा कि पत्नी उसी जीवन स्तर की हकदार है, जिस तरह का जीवन वह पति से अलग होने से पहले ससुराल में गुजारा रही थी। फैसले की प्रति गुरुवार को दी।

याची की याचिका खारिज की



अदालत ने व्यक्ति को उस याचिका को खारिज कर दिया, जिसे अगस्त 2023 के कुटुंब अदालत के आदेश को चुनौती देते हुए दायर किया गया था। अदालत ने व्यक्ति को अपनी पत्नी को 15,000 रुपये मासिक गुजारा भत्ता देने का विरोध किया था। याचिकाकर्ता ने कहा कि पत्नी कामकाजी महिला है।

एजेसी ► पुरी

भगवान जगन्नाथ की रथ यात्रा से एक दिन पहले बृहस्पतिवार को हजारों की संख्या में श्रद्धालु ओडिशा के पुरी में 12वीं सदी के मंदिर में भगवान बलभद्र, देवी सुभद्रा और भगवान जगन्नाथ के 'नबाजौबन दर्शन' के लिए उमड़ पड़े। श्रद्धालु सूर्योदय से पहले ही मंदिर के 'सिंह द्वार' पर पहुंच गए और 'रत्न बेदी' (गर्भगृह में पवित्र मंत्र) पर भगवान बलभद्र, देवी सुभद्रा और भगवान जगन्नाथ के 'नबाजौबन दर्शन' (युवा रूप) किए। स्नान अनुष्ठान के बाद 11 जून को भगवान बलभद्र, देवी सुभद्रा और भगवान जगन्नाथ के सार्वजनिक दर्शन बंद कर दिए गए थे।

रथ यात्रा से पहले हजारों लोग पुरी के प्राचीन मंदिर में उमड़े

रत्न बेदी पर भगवान जगन्नाथ के 'नबाजौबन' दर्शन किए

मंदिर सुबह आठ बजे से 10.30 बजे तक भक्तों के लिए खुला रहा

महाकुंभ के बाद अब पुरी रथ यात्रा में सेवा देगा अडाणी समूह

40 लाख को भोजन और पेय पदार्थ निशुल्क देगा

अडाणी समूह भारत के सबसे प्रतिष्ठित धार्मिक आयोजन में से एक ओडिशा के पुरी में रथ यात्रा में सेवा देगा। इस वर्ष की शुरुआत में समूह ने प्रयागराज में महाकुंभ मेले के दौरान लोगों को भोजन करने की अपनी स्वयंसेवी पहल की थी। समूह के चेयरमैन गौतम अडाणी का मानना है कि 'सेवा ही साधना है' और इसी को ध्यान में रखते हुए समूह 26 जून से 8 जुलाई तक व्यापक सेवा शुरू कर रहा है।



मुख्यमंत्री डॉ. यादव ने दी बड़ी सौगात, 18 करोड़ रुपए से नवनिर्मित भवन का किया लोकार्पण

‘स्नेह धाम’ में बुजुर्गों को मिलेगी भोजन चिकित्सा, मनोरंजन, स्वाध्याय की सुविधा

हरिभूमि न्यूज ►► गोपाल

मुख्यमंत्री डॉ. मोहन यादव ने इंदौर में स्नेहधाम भवन के लोकार्पण अवसर पर कहा कि यह प्रकल्प केवल सामाजिक सुरक्षा नहीं, बल्कि सुरक्षित आवास सुविधा भी सुनिश्चित करता है। यह अपने आप में एक बड़ा और संवेदनशील कदम है, जो वरिष्ठ नागरिकों के प्रति सम्मान और उत्तरदायित्व की भावना को दर्शाता है। उन्होंने कहा कि बुजुर्गों की सेवा, सम्मान और सुरक्षा हमारी संस्कृति और परंपरा का अभिन्न अंग है।

मग्न में अपने तरह की इस पहली अभिनव पहल का लोकार्पण मुख्यमंत्री डॉ. यादव ने बुधवार को किया। स्नेहधाम भवन में बुजुर्गों के लिए भोजन, चिकित्सा, मनोरंजन, स्वाध्याय, ध्यान और परामर्श जैसी सभी आवश्यक सुविधाएं एक ही परिसर में उपलब्ध कराई गई हैं, जिससे वे सम्मानपूर्वक जीवन व्यतीत कर सकें। यहां बुजुर्गों की सुरक्षा के भी पुख्ता इंतजाम है। इस मौके पर मुख्यमंत्री ने कहा कि वरिष्ठ नागरिकों के लिए सामाजिक सुरक्षा, सम्मानजनक जीवन और सुरक्षित आवास सुविधा सुनिश्चित करने के उद्देश्य से इंदौर मुं 18 करोड़ रुपए की लागत से स्नेह धाम भवन इंदौर विकास प्राधिकरण की ओर से बनाया गया है।

खास बातें

- सीएम ने कहा, बुजुर्गों की सेवा, सम्मान और सुरक्षा भारतीय संस्कृति का हिस्सा
- स्नेहधाम जैसे प्रकल्प बुजुर्गों के लिए होंगे वरदान साबित



565 करोड़ रुपए से अधिक के लागत के विकास कार्यों की दी सौगात

मुख्यमंत्री डॉ. यादव ने कार्यक्रम में इंदौर को 565 करोड़ रुपए से अधिक के लागत के विकास कार्यों की सौगात दी। इस मौके पर लगभग 90 करोड़ रुपए लागत के विकास कार्यों का लोकार्पण किया और 476 करोड़ रुपए से अधिक लागत के विकास कार्यों का शिलान्यास किया। मुख्यमंत्री ने कहा कि समय के साथ सामाजिक ढांचा बदलता है। कई बुजुर्ग दंपती आज अकेले हैं, किसी के बच्चे विदेश में हैं तो कोई नौकरी के कारण दूर शहरों में रहते हैं। ऐसे में वरिष्ठ नागरिकों के लिए सुरक्षित, आत्मसम्मानजनक और सुसज्जित आवास की आवश्यकता को स्नेहधाम जैसी पहलें पूरी करेंगी।

सर्वसुविधायुक्त स्नेह धाम-प्रदेश में अपने तरह की पहली अभिनव पहल

इंदौर विकास प्राधिकरण ने एक अभिनव पहल की है। योजना क्रमांक 134 के तहत लगभग 20 हजार वर्गमीटर के क्लस्टर पर स्नेहधाम सीनियर सिटीजन कॉम्प्लेक्स का निर्माण किया गया है। इस 6 मंजिला भवन में कुल 32 फ्लैट बनाए गए हैं। जिसमें 2 बीएचके के 22 फ्लैट तथा 1 बीएचके के 10 फ्लैट शामिल हैं। लगभग 18 करोड़ रुपए की लागत से तैयार इस भवन में वरिष्ठ नागरिकों के अनुकूल सभी आधुनिक सुविधाएं दी गई हैं।

वरिष्ठ नागरिकों के लिए दो लिफ्ट भी

इस भवन में वरिष्ठ नागरिकों के लिए दो लिफ्ट भी रहेगी। प्रत्येक फ्लैट में 24x7 पानी, बिजली, गैस, स्टडी टेबल, सोफा, टीवी, फ्रिज, माइक्रोवेव, आदि सुविधाएं हैं। कॉल करने पर चाय, नाश्ता, भोजन की रूम सर्विस भी रहेगी। साथ ही प्रथम तल पर मॉड्यूलर किचन, स्टाफ, डाइनिंग हॉल आदि हैं। सुबह चाय से लेकर रात्रि भोजन तक की सभी व्यवस्थाएं की गई हैं। भोजन का मीजु भी सर्वसम्पत्ति से तय होगा। परिवार में वॉक करने के साथ-साथ इनडोर गैस जैसे बिलियर्ड्स, कैरम, बैस आदि की सुविधा उपलब्ध है। योग, प्राणायाम के लिए अलग से प्रशिक्षक रहेंगे। स्वास्थ्य सुविधा की दृष्टि से नियमित चेकअप के लिए नर्सिंग स्टाफ 24x7 रहेगा। विस्तृत जांच व उपचार के लिए निकटवर्ती अस्पताल से अनुबंध किया गया है ताकि तत्काल उपचार प्राप्त हो सके।

नर्मदा जल का प्रदेश हित में शत-प्रतिशत उपयोग सुनिश्चित करें नर्मदा घाटी परियोजनाओं के संचालन में सौर ऊर्जा को प्रोत्साहित किया जाए

हरिभूमि न्यूज ►► गोपाल

मुख्यमंत्री डॉ. मोहन यादव ने कहा कि नर्मदा नदी राज्य की जीवनदायिनी है। नर्मदा घाटी विकास प्राधिकरण के तहत संचालित गतिविधियों से प्रदेश में सिंचाई के रकबे और ऊर्जा उत्पादन में बहुत वृद्धि हुई है, जिसके चलते प्रदेशवासियों के जीवन स्तर में सुधार हुआ है। मुख्यमंत्री ने कहा कि परियोजना के अंतर्गत निर्मित सिंचाई व्यवस्था में सौर ऊर्जा के उपयोग को अधिक से अधिक प्रोत्साहित किया जाए।

मुख्यमंत्री डॉ. यादव की अध्यक्षता में नर्मदा घाटी विकास प्राधिकरण की 267वीं बैठक बुधवार को मुख्यमंत्री निवास स्थित समत्व भवन में हुई। अपर मुख्य सचिव डॉ. राजेश राजौरा, मनीष रस्तोगी सहित प्राधिकरण के अन्य अधिकारी बैठक में उपस्थित थे। मुख्यमंत्री ने कहा कि जल उद्देहन में सौर ऊर्जा के उपयोग को बढ़ाने से बिजली पर होने वाले व्यय में कमी लाई जा सकेगी। किसानों को भी सिंचाई में सौर ऊर्जा के उपयोग के लिए प्रेरित किया जाए। मां नर्मदा के जल का प्रदेश के हित में अधिकतम उपयोग सुनिश्चित किया जाए।

मुख्यमंत्री की अध्यक्षता में हुई नर्मदा घाटी विकास प्राधिकरण की 267वीं बैठक



स्लीमनाबाद टनल के तकनीकी पहलुओं और सिंचाई परियोजनाओं पर हुई चर्चा

बैठक में शहीद इलाहाबाद सिंचाई उद्देहन सिंचाई परियोजना जिला हर्दा, सेधाई सिंचाई उद्देहन सिंचाई परियोजना जिला बड़वानी, निवाली उद्देहन सिंचाई परियोजना जिला बड़वानी, धार उद्देहन सिंचाई परियोजना, मां रेवा उद्देहन सिंचाई परियोजना जिला देवास की पुनरीक्षित प्रशासकीय स्वीकृति के संबंध में निर्णय लिए गए। बैठक में निर्माणधीन स्लीमनाबाद टनल के तकनीकी पहलुओं पर चर्चा हुई। इसके साथ ही डॉ. सिंचाई परियोजना, मीतनगांव बिजलावाडा सिंचाई परियोजना, आइएस्पी-पार्वती लिंक परियोजना, खालवा उद्देहन सिंचाई परियोजना जिला खंडवा की समीक्षा प्रस्ताव पर भी बैठक में विचार-विमर्श हुआ।

मोरंड गंजाल बांध एवं दाबयुक्त सिंचाई परियोजना पर हुआ निर्णय

मुख्यमंत्री डॉ. यादव की अध्यक्षता में हुई बैठक में मोरंड गंजाल बांध एवं दाबयुक्त सिंचाई परियोजना के निर्माण में आइएस्पी जलाशय और अपर नर्मदा परियोजना के कामांड में निर्माण कार्य आरंभ करने के संबंध में निर्णय लिया गया। बैठक में विचारशायक उद्देहन सिंचाई परियोजना, गुजोर सिंचाई परियोजना, हिरण्या एक्सपेंडिंग (विस्तार) सिंचाई उद्देहन सिंचाई परियोजना, बड़ादेव चरगंवा सुकूम उद्देहन सिंचाई परियोजना, खेड़ी बुजुर्ग उद्देहन सिंचाई परियोजना जिला धार की प्रशासकीय स्वीकृति के संबंध में विचार-विमर्श हुआ। बैठक में नर्मदा नदी के धार्मिक एवं सामाजिक और पर्यटन महत्व के स्थलों पर घाट निर्माण के संबंध में कार्ययोजना बनाने के निर्देश दिए गए।

मुख्यमंत्री ने कहा- सरकार बहन-बेटियों की मदद के लिए सदैव तत्पर

वीडियो कॉल पर बातचीत में मनीषा ने माना डॉ. मोहन का आभार

सीएम डॉ. यादव ने कतर से स्वदेश लौटें मनीषा की कुशलक्षेम जानी

विशेष प्रतिनिधि ►► गोपाल

मुख्यमंत्री डॉ. मोहन यादव ने इजरायल-ईरान युद्ध के चलते कतर से वापसी के लिए रह गई उज्जैन निवासी मनीषा भटनागर की सकुशल स्वदेश वापसी के बाद उनसे वीडियो कॉल पर चर्चा कर उनकी कुशलक्षेम पूछी।

डॉ. यादव ने कहा कि प्रधानमंत्री नरेन्द्र मोदी के नेतृत्व में राज्य सरकार बहन-बेटियों को हर संभव मदद देने के लिए तत्पर है। श्रीमती भटनागर ने उज्जैन वापसी के लिए मुख्यमंत्री का आभार



माना। उन्होंने कहा कि कतर से भारत लौटने में प्रदेश सरकार का भरपूर सहयोग मिला। संकट के क्षणों में पूर्ण विश्वास था कि देश और प्रदेश की

सरकार हमारी चिंता कर रही है और हम निश्चित ही सुरक्षित स्वदेश लौटेंगे। मुख्यमंत्री डॉ. यादव ने श्रीमती भटनागर से एयरलाइंस में उनके कामकाज की जानकारी भी ली। उल्लेखनीय है कि श्रीमती भटनागर कतर एयरवेज में सीनियर केबिन क्रू हैं। मुख्यमंत्री डॉ. यादव ने उनकी सकुशल वापसी के लिए केंद्रीय गृहमंत्री अमित शाह से सहयोग के लिए अनुरोध किया था। उन्होंने प्रदेश के संबंधित अधिकारियों को केंद्र सरकार से संपर्क में रहते हुए श्रीमती भटनागर की सकुशल स्वदेश वापसी सुनिश्चित करने के निर्देश दिए थे।

ग्वालियर में प्रांतीय विचार एवं प्रशिक्षण वर्ग 28-29 को

स्वदेशी विचारधारा को जन-जन तक पहुंचाएगा स्वदेशी जागरण मंच, लगाई जाएगी प्रदर्शनी

हरिभूमि न्यूज ►► गोपाल

स्वदेशी जागरण मंच, मध्य भारत प्रांत द्वारा स्वावलंबी भारत अभियान के तहत दो दिवसीय प्रांतीय विचार वर्ग एवं प्रशिक्षण वर्ग का आयोजन 28 और 29 जून को ग्वालियर में किया जाएगा। इस वर्ग का उद्देश्य भारत को आत्मनिर्भर बनाना और स्वदेशी विचारधारा को जन-जन तक पहुंचाना है। कार्यक्रम में स्वदेशी उत्पादों की प्रदर्शनी भी लगाई जाएगी। प्रशिक्षण वर्ग में स्वदेशी नीति, आर्थिक स्वतंत्रता तथा भारत की वैश्विक भूमिका पर चर्चा की जाएगी। 'वोकल फॉर लोकल' और 'मेक इन इंडिया' को व्यवहार में लाने पर बल दिया जाएगा।

'पहले स्वयं, फिर हर घर स्वदेशी' का लेंगे संकल्प

गोपाल विभाग के ज्योति कान्त ने बताया कि उद्घाटन सत्र में ग्वालियर के प्रमुख जन, सामाजिक कार्यकर्ता, उद्यमी और शिक्षक उपस्थित रहेंगे। इस दौरान स्वदेशी सुरक्षा एवं स्वावलंबन की चर्चा के साथ पहले स्वयं, फिर हर घर स्वदेशी का संकल्प लिया जाएगा। प्रांत संयोजक श्रीकांत बुधौलिया ने बताया कि इस वर्ग में अखिल भारतीय पदाधिकारी विशेष रूप से उपस्थित रहेंगे।

मध्य भारत प्रांत के 16 जिलों से शामिल होंगे कार्यकर्ता: सीमा

प्रांत महिला कार्य सह प्रमुख सीमा भारद्वाज ने बताया कि मध्य भारत प्रांत के 16 जिलों से कार्यकर्ता इस प्रशिक्षण में शामिल होंगे। आयोजन में अखिल भारतीय महिला कार्य सह प्रमुख प्रतिमा चतुर्वेदी, लघु उद्योग भारती की स्वावलंबी भारत अभियान सह समन्वयक प्रतिमा शुक्ला, सेवा भारती की सुनीता जैन, मंडीदीप से प्रीति चौरसिया, अरुंडी गांव से जीतवा यादव, मंजू राजौलिया सहित महिलाएं शामिल होंगी।

चार्टर्ड अकाउंटेंट चावला ने दी नई टैक्स रिजाइम में उपलब्ध आयकर में बचत के तरीकों की जानकारी

वाणिज्य प्रतिनिधि ►► गोपाल

किसी इंडस्ट्री द्वारा जो की प्रोविडेंट फंड में पंजीकृत है नए कर्मचारियों को रखने पर आयकर की धारा 80 जेजेएए के अंतर्गत उन्हें दिए गए वेतन पर 30 फीसदी की छूट मिलेगी, जो कि 3 साल तक ली जा सकती है, इसमें कुछ शर्तें हैं जिनका पालन करना आवश्यक है।

यह जानकारी युवा चार्टर्ड अकाउंटेंट कार्तिक चावला ने टैक्स लॉ बार एसोसिएशन द्वारा आयोजित कार्यशाला में आयकर की नई टैक्स रिजाइम में भी उपलब्ध आयकर में बचत के तरीकों के बारे में उपस्थित सलाहकारों को दी। उन्होंने बताया कि किसी इंडस्ट्री द्वारा जो की प्रोविडेंट फंड में पंजीकृत है नए कर्मचारियों को रखने पर आयकर की धारा 80 जेजेएए के अंतर्गत उन्हें दिए गए वेतन पर 30 फीसदी की छूट मिलेगी जो की 3 साल तक ली जा सकती है, इसमें कुछ शर्तें हैं जिनका पालन करना आवश्यक है।

टैक्स लॉ बार एसोसिएशन की कार्यशाला आयकर की धारा 80 जेजेएए में 3 वर्ष तक मिलेगी 30 फीसदी की छूट

आयकर से 100 फीसदी छूट मिलेगी, परंतु टर्नओवर 100 करोड़ से कम हो

उन्होंने बताया कि आयकर की धारा 80 आईएसी में नए स्टार्टअप को 3 साल तक आयकर से 100 फीसदी छूट मिलेगी, परंतु उसका टर्नओवर 100 करोड़ से कम होना चाहिए एवं वह एलएलपी या कंपनी कानून के अंतर्गत पंजीकृत होना चाहिए। उन्होंने बताया कि किसी निर्माता द्वारा वर्ष के दौरान खरीदी गई नई मशीनरी पर 20 फीसदी तक अतिरिक्त डेप्रेसिशन का लाभ उठाया जा सकता है।

नई आयकर रिजीम में भी दिलाया जा सकता है क्लाइंट को फायदा सलाहकारों द्वारा इस प्रकार नई आयकर रिजीम में भी अपने क्लाइंट को फायदा दिलाया जा सकता है। किसी व्यक्ति द्वारा शर्तों के समय रिशेद्वरों व बेटों को प्राप्त लिफ्ट किसी भी सीमा तक कर मुक्त है। कार्यक्रम की अध्यक्षता अध्यक्ष सुबुल आर्य ने की। इस मौके पर सचिव मनोज पारख, सहसचिव संदीप चौहान, वरिष्ठ सदस्य जयंत श्रौतारकर, गोविंद वसंत, हेमंत जैन आदि उपस्थित थे।

खाद्य सुरक्षा अधिकारी के पद के लिए पात्र हुए आयुष डॉक्टर

हरिभूमि न्यूज ►► गोपाल

अब आयुष डॉक्टर भी खाद्य सुरक्षा अधिकारी पद के लिए पात्र होंगे। केंद्र सरकार ने खाद्य सुरक्षा अधिकारी के पद के लिए अब बैचलर ऑफ आयुर्वेदिक मेडिसिन एंड शल्य चिकित्सा विषय में स्नातक की डिग्री को मान्यता दी गई है, जिससे भारतीय खाद्य सुरक्षा एवं मानक प्राधिकरण ने केंद्र सरकार के अनुमोदन से स्वीकृत किया है। खाद्य सुरक्षा अधिकारी में तीन पद की मान्यता आयुष विभाग को दे दी गई है। ज्ञात हो कि पूर्व में मग्न सरकार खाद्य सुरक्षा अधिकारी में शैक्षणिक अहर्ताओं में त्रुटियों का निमा द्वारा विरोध के कारण मध्य प्रदेश लोक सेवा आयोग ने खाद्य सुरक्षा अधिकारी के पदों पर भर्ती के लिए वर्ष 2024

में जारी किए गए विज्ञापन क्रमांक 57/2024 दिनांक 31 दिसंबर 2024 को निरस्त कर दिया था। परंतु अब मग्न लोक सेवा आयोग ने केंद्र सरकार के निर्णय को मान्य कर खाद्य सुरक्षा अधिकारी की भर्ती में आयुष विभाग को सम्मिलित कर लिया है। नीमा छात्र संघ के राष्ट्रीय अध्यक्ष डॉ. हरेंद्र सिंह भदौरिया ने बताया कि आहार शुद्धी सत्यशुद्धि: आहार से ही मन पवित्र रहता है। मग्न लोक सेवा आयोग ने नीमा द्वारा भेजे गए पत्र पर विचार कर खाद्य सुरक्षा अधिकारी के लिए निकाली गई पोस्ट पर केंद्र सरकार के निर्णय का परिपालन कर आयुष विभाग को भी सम्मिलित कर लिया है। इस सराहनीय कार्य की हम प्रशंसा करते हैं। अब आयुष छात्र इन पदों पर नियुक्ति हेतु आवेदन कर सकते हैं।

तालाब में साइकिल धोने गए थे मासूम दो मासूम बच्चों की तालाब में डूबने से दर्दनाक मौत

हरिभूमि न्यूज ►► सरगुला

जिले के सीतापुर थाना क्षेत्र के ग्राम केरजू में बुधवार शाम तालाब में डूबने से दो मासूम बच्चों की मौत हो गई। इस घटना से गांव में शोक की लहर दौड़ गई है। बताया जा रहा है कि आरव और अंश पड़ोसी थे और हमेशा साथ खेलते थे। इस हादसे से उनके परिवार और गांव में मातम का माहौल है। जानकारी के अनुसार, ग्राम केरजू निवासी नवीन अग्रवाल का नौ वर्षीय पुत्र आरव अग्रवाल और संजय अग्रवाल का सात वर्षीय पुत्र अंश अग्रवाल दोस्तों के साथ खेलने के बाद तालाब में साइकिल धोने गए थे। इस दौरान उनका पैर फिसला और दोनों गहरे पानी में डूब गए। अन्य बच्चों के शोर मचाने पर ग्रामीणों ने उन्हें तालाब से निकाला और कांसाबेल अस्पताल ले गए। वहां से अंबिकापुर रेफर किए जाने पर परिजन दोनों को अंबिकापुर मेडिकल कॉलेज ले गए।



स्थिति नियंत्रित करने का चल रहा प्रयास, ओपीडी में घटी मरीजों की संख्या 50 से अधिक लोगों के बीमार होने का कारण दूषित पानी

हरिभूमि न्यूज ►► बालोद

जिले के ग्राम तरौद में दूषित पानी के कारण डायरिया का प्रकोप फैल गया है। 20 जून के बाद से अब तक 50 से अधिक लोग इस बीमारी की चपेट में आ चुके हैं। स्वास्थ्य विभाग के अनुसार, पाइपलाइन में लीकेज के कारण दूषित पानी की आपूर्ति हुई, जिससे यह स्थिति उत्पन्न हुई।

हालांकि तीन मौतों को स्वास्थ्य विभाग ने डायरिया से संबंधित न बताकर अन्य बीमारियों का कारण बताया है। स्वास्थ्य विभाग ने गांव में अस्थायी चिकित्सा शिविर स्थापित किया है और गंभीर मरीजों को जिला अस्पताल में भर्ती कराया गया है। स्थिति को नियंत्रित करने के लिए उपाय किए जा रहे हैं और अब ओपीडी में मरीजों की संख्या कम हो रही है।



24 घंटे उपलब्ध रहेगी डॉक्टरों की सुविधा

मुख्य चिकित्सा एवं स्वास्थ्य अधिकारी (सीएमएचओ) डॉ. महेश सुर्यवंशी ने बताया कि पाइपलाइन में लीकेज के कारण दूषित पानी की आपूर्ति से संक्रमण फैला। इसे नियंत्रित करने के लिए गांव के उप-स्वास्थ्य केंद्र पर 24 घंटे डॉक्टरों की इंड्यूटी लगाई गई है। पिछले दो दिनों से कोई नया मरीज सामने नहीं आया है और अस्पताल में भर्ती अधिकतर मरीजों को छुट्टी दे दी गई है। वर्तमान में केवल तीन मरीजों का इलाज जारी है।

ज्यादातर मरीजों को दे दी गई छुट्टी

मुख्य चिकित्सा एवं स्वास्थ्य अधिकारी (सीएमएचओ) डॉ. महेश सुर्यवंशी ने बताया कि पाइपलाइन में लीकेज के कारण दूषित पानी की आपूर्ति से संक्रमण फैला। इसे नियंत्रित करने के लिए गांव के उप-स्वास्थ्य केंद्र पर 24 घंटे डॉक्टरों की इंड्यूटी लगाई गई है। पिछले दो दिनों से कोई नया मरीज सामने नहीं आया है, और अस्पताल में भर्ती अधिकतर मरीजों को छुट्टी दे दी गई है। वर्तमान में केवल तीन मरीजों का इलाज जारी है।

अलग-अलग बीमारियां थीं मौतों का कारण

डॉ. सुर्यवंशी ने स्पष्ट किया कि तीनों मौतों डायरिया से संबंधित नहीं थी। पहली मौत हार्ट अटैक, दूसरी 5-6 महीने के शिशु की निमोनिया और तीसरी 75 वर्षीय वृद्धा की लंबी बीमारी के कारण हुई। स्वास्थ्य विभाग ने दूषित पानी को डायरिया का मुख्य कारण बताया है। पेयजल समस्या को दूर करने के लिए स्वास्थ्य यांत्रिकी विभाग के सहयोग से पाइपलाइन की मरम्मत की जा रही है और टैंकों के माध्यम से गांव में स्वच्छ पानी की आपूर्ति शुरू की गई है। बालोद जिले के ग्राम तरौद में दूषित पानी के कारण डायरिया का प्रकोप फैल गया है। 20 जून के बाद से अब तक 50 से अधिक लोग इस बीमारी का चपेट में आ चुके हैं। स्वास्थ्य विभाग के अनुसार, पाइपलाइन में लीकेज के कारण दूषित पानी की आपूर्ति हुई, जिससे यह स्थिति उत्पन्न हुई। हालांकि तीन मौतों को स्वास्थ्य विभाग ने डायरिया से संबंधित न बताकर अन्य बीमारियों का कारण बताया है। स्वास्थ्य विभाग ने गांव में अस्थायी चिकित्सा शिविर स्थापित किया है और गंभीर मरीजों को जिला अस्पताल में भर्ती कराया गया है। स्थिति को नियंत्रित करने के लिए उपाय किए जा रहे हैं और अब ओपीडी में मरीजों की संख्या कम हो रही है।

मुख्यमंत्री ने दी भूमिगत विद्युत लाइन बिछाने की स्वीकृति

हरिभूमि न्यूज ►► जगदलपुर

विश्व प्रसिद्ध बस्तर दशहरा के दौरान रथ परिक्रमा मार्ग पर अब बिजली बाधित नहीं होगी। बस्तरवासियों की जतों पुरानी मांग को पूरा करते हुए मुख्यमंत्री विष्णुदेव साय ने रथ परिक्रमा मार्ग पर भूमिगत विद्युत लाइन बिछाने की स्वीकृति प्रदान की है। यह मांग भाजपा प्रदेश अध्यक्ष एवं विधायक किरण देव ने मुख्यमंत्री को पत्र लिखकर उठाई थी। किरण देव ने बताया कि बस्तर दशहरा के दौरान रथ परिक्रमा मार्ग, जिसमें दंतेश्वरी मंदिर से सिरहासार चौक, गोल बाजार चौक, टेकरी



वाले हनुमान मंदिर मार्ग, बाहर रैनी, भीतर रैनी, स्टेट बैंक चौक से सिटी कोतवाली, लालबाग और कुम्हड़ाकोट क्षेत्र शामिल हैं, वहां बिजली बाधित होने से स्थानीय लोगों, पर्यटकों और व्यापारियों को काफी परेशानी होती थी। भूमिगत

पारिवारिक विवाद में हैवान बने बेटा और दामाद, पिता की हत्या

हरिभूमि न्यूज ►► जयपुरनगर

जिले से रिश्तों को शर्मसार कर देने वाली घटना सामने आई है। बागबहार थाना क्षेत्र के ग्राम खाड़ामाचा में एक बेटे और दामाद ने मिलकर पिता की डंडों से बेरहमी से पिटाई कर दी। इलाज के दौरान 55 वर्षीय बुजुर्ग की मौत हो गई। पुलिस ने दोनों आरोपियों को गिरफ्तार कर जेल भेज दिया है। 22 जून की दोपहर लगभग 12 बजे घर में उस वक्त विवाद शुरू हुआ जब आनंद सिंह की बेटी गीता पैकरा और उसके पिता रोहित पैकरा (दामाद) के बीच किसी घरेलू बात को लेकर झगड़ा हो रहा था। रोहित गीता से मारपीट कर रहा था। यह सब देखकर पिता आनंद सिंह

बौच-बचाव करने पहुंचा और बोला मेरी बेटी को मत मारो। पिता की यह बात बेटे सुनील पैकरा 19 वर्ष को नागवार गुजरी। उसने गुस्से में आकर पास रखे डंडे से पिता के सिर पर जोरदार वार कर दिया। इतने में दामाद रोहित पैकरा 32 वर्ष ने भी घर में रखा दूसरा डंडा उठाया और ससुर पर ताबड़तोड़ वार कर दिया। गंभीर रूप से घायल आनंद सिंह को जिला अस्पताल रायगढ़ ले जाया गया, जहां इलाज के दौरान उनकी मौत हो गई। रायगढ़ पुलिस ने मग्न कायम कर शव का पोस्टमॉर्टम कराया। डॉक्टर को रिपोर्ट में सिर में लगी गंभीर चोट को मौत का कारण बताया गया। चूंकि घटना जशपुर जिले के अंतर्गत हुई थी, इसलिए केस थाना बागबहार को सौंपा गया।